

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورة الانعام

آیات ۶ تا ۱۶

الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ وَالنُّورَ ۚ ثُمَّ الَّذِينَ كَفَرُوا
بِرَبِّهِمْ يُعَدِلُونَ ۖ هُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا ۗ وَأَجَلٌ مُّسَمًّى عِنْدَهُ ۗ ثُمَّ
أَنْتُمْ تَمْتَرُونَ ۗ وَهُوَ اللَّهُ فِي السَّمَوَاتِ وَفِي الْأَرْضِ ۗ يَعْلَمُ سِرَّكُمْ وَجَهْرَكُمْ وَيَعْلَمُ مَا
تَكْسِبُونَ ۗ وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ ۗ فَقَدْ كَذَّبُوا
بِالْحَقِّ لَمَّا جَاءَهُمْ ۗ فَسَوْفَ يَأْتِيهِمْ أَنْبَاءُ مَا كَانُوا بِهِ يَسْتَهْزِءُونَ ۗ أَلَمْ يَرَوْا كَمَا أَهْلَكْنَا مِنْ
قَبْلِهِمْ مِنْ قَرْنٍ مَكَّنَّهِمْ فِي الْأَرْضِ مَا لَمْ نُمَكِّنْ لَكُمْ ۗ وَأَرْسَلْنَا السَّمَاءَ عَلَيْهِمْ مِدْرَارًا
وَجَعَلْنَا الْأَنْهَارَ تَجْرِي مِنْ تَحْتِهِمْ فَأَهْلَكْنَاهُمْ بِذُنُوبِهِمْ وَأَنْشَأْنَا مِنْ بَعْدِهِمْ قَرْنًا آخَرِينَ ۗ

م ك ن

مَكَّنَ يُمَكِّنُ (ك) مَكَانَةٌ: (۱) رتبہ والا ہونا، معزز ہونا۔ (۲) جما ہوا ہونا، با اختیار ہونا۔

مَكِينٌ (فَعِيلٌ) کے وزن پر صفت: (۱) رتبہ والا، معزز (۲) جما ہوا، مضبوط۔ ﴿إِنَّكَ الْيَوْمَ لَدَيْنَا مَكِينٌ﴾

﴿يُؤْمِنُ﴾ (یوسف) ”بے شک تو آج سے ہمارے پاس امانت دار معزز ہے۔“ ﴿ثُمَّ جَعَلْنَاهُ نُطْفَةً فِي قَرَارٍ

مَكِينٍ﴾ (المؤمنون) ”پھر ہم نے بنایا اس کو ایک نطفہ ایک مضبوط ٹھکانے میں۔“

أَمْكَنَ يُمْكِنُ (افعال) اِمْكَانًا: کسی کو کسی کے اختیار میں دینا، قابو میں دینا۔ ﴿فَقَدْ خَانُوا اللَّهَ مِنْ قَبْلُ

فَأَمْكَنَ مِنْهُمْ﴾ (الانفال: ۷۱) ”تو وہ لوگ خیانت کر چکے ہیں اللہ سے اس سے پہلے نتیجتاً اس نے تمہارے قابو

میں دیا ان میں سے کچھ کو۔“

مَكَّنَ يُمَكِّنُ (تفعیل) تَمَكِينًا : کسی کو اختیار دینا، جمادینا۔ ﴿وَكَذَلِكَ مَكَّنَّا لِيُوسُفَ فِي الْأَرْضِ ۚ يَتَّبِعُونَ مِنْهَا حَيْثُ يَشَاءُ ۗ﴾ (یوسف: ۵۶) ”اور اس طرح ہم نے اختیار دیا یوسف کو زمین میں، وہ ٹھکانہ بناتا ہے اس میں جہاں بھی چاہے۔“ ﴿أَوَلَمْ نُمَكِّنْ لَهُمْ حَرَمًا آمِنًا﴾ (القصص: ۵۷) ”تو کیا ہم نے نہیں جمایا ان کو امن والے حرم میں۔“

در

دَرَّ يَدْرُ (ض) دَرًّا : اہل دنیا پر دنیا کی فراوانی ہونا۔
 مِدْرَارٌ (مبالغہ) : بہت فراواں ہونے والا لگاتار برسنے والا۔ آیت زیر مطالعہ۔
 دَرَّ يَدْرُ (س) دَرًّا : بیماری کے بعد چہرے پر رونق آجانا، چمکدار ہونا۔
 دَرِيٌّ (اسم نسبت) : چمکنے والا، چمکدار۔ ﴿كَأَنَّهُا كَوْكَبٌ دَرِيٌّ﴾ (النور: ۳۵) ”گویا کہ وہ ایک چمکدار ستارہ ہے۔“

ن ش ء

نَشَأَ يَنْشَأُ (ف) نَشَأً : کسی چیز کا نمایاں ہو کر سامنے آنا، اُگنا، اٹھنا۔
 نَشَأَةٌ (اسم ذات) : نموا، اٹھان۔ ﴿ثُمَّ اللَّهُ يُنْشِئُ النَّشْأَةَ الْآخِرَةَ ۗ﴾ (العنكبوت: ۲۰) ”پھر اللہ اٹھائے گا آخری اٹھان۔“

نَاشِئَةٌ (اسم الفاعل) : اٹھنے والی، ﴿إِنَّ نَاشِئَةَ اللَّيْلِ هِيَ أَشَدُّ وَطْأً﴾ (المزمل: ۶) ”بے شک رات کی اٹھنے والی یعنی تہجد کی نماز یہ زیادہ سخت ہے بلحاظ روندنے کے۔“

أَنْشَأَ يَنْشِئُ (افعال) إِنْشَاءً : (۱) اٹھانا۔ آیت زیر مطالعہ (۲) اگانا (۳) بنانا۔ ﴿وَهُوَ الَّذِي أَنْشَأَ جَنَّتٍ مَّعْرُوشَتٍ﴾ (الانعام: ۱۴۱) ”اور وہ ہے جس نے اگائے چھپر ڈالے ہوئے باغات۔“ ﴿وَهُوَ الَّذِي أَنْشَأَ لَكُمْ السَّمْعَ وَالْأَبْصَارَ وَالْأَفْئِدَةَ ۗ﴾ (المؤمنون: ۷۸) ”اور وہ ہے جس نے بنایا تمہارے لیے سماعت اور بصارت اور دل۔“

مُنْشِئٌ (اسم الفاعل) : اُگانے والا۔ ﴿أَنْتُمْ أَنْشَأْتُمْ شَجَرَتَهَا أَمْ نَحْنُ الْمُنْشِئُونَ﴾ (الواقعة) ”کیا تم لوگوں نے اگایا اس کے درخت کو یا ہم اُگانے والے ہیں؟“

مُنْشِئَةٌ (اسم المفعول) : اٹھائی ہوئی۔ ﴿وَلَهُ الْجَوَارِ الْمُنْشِئَةُ فِي الْبَحْرِ﴾ (الرحمن: ۲۴) ”اور اسی کی ہیں اونچی کی ہوئی کشتیاں سمندر میں۔“

نَشَأَ يَنْشِئُ (تفعیل) تَنْشِئًا : پرورش کرنا، پالنا۔ ﴿أَوْ مَنْ يَنْشِئُوا فِي الْحَلِيَّةِ﴾ (الزخرف: ۱۸) ”تو کیا وہ جو پرورش کیا گیا زیور میں۔“

ترکیب

”الْحَمْدُ“ پر لام جنس ہے۔ ”بِرَبِّهِمْ“ کو ”كَفَرُوا“ کا مفعول بھی مانا جا سکتا ہے۔ اس صورت میں ”يَعْدِلُونَ“ کا مفعول محذوف مانا جائے گا۔ ہماری ترجیح یہ ہے کہ ”كَفَرُوا“ کا مفعول محذوف مانا جائے اور

”بَرِّبِهِمْ“ کو ”يَعْدِلُونَ“ کا مفعول مانا جائے۔ ”وَمَا تَأْتِيهِمْ“ میں ”تَأْتِي“ واحد مؤنث کا صیغہ ہے اس کا فاعل ”آيَةٌ“ تھا جس پر ”مِنْ“ تبعیضیہ لگنے کی وجہ سے ”آيَةٌ“ ہوا ہے۔ ”يَأْتِيهِمْ“ کا فاعل ”أَنْبِيَاءُ“ ہے اور یہ مضاف ہے اس کا مضاف الیہ ”مَا“ ہے۔ ”قَرْنٍ“ نکرہ مخصوصہ ہے۔ ”قَرْنَا“ اسم الجمع ہے۔ اس لیے اس کی صفت ”الْآخِرِينَ“ جمع آئی ہے۔

ترجمہ:

اللَّهُ الَّذِي: اُس اللہ کے لیے ہے جس نے	الْحَمْدُ: تمام تعریف اور شکر
السَّمَوَاتِ: آسمان	خَلَقَ: پیدا کیے
وَجَعَلَ: اور بنائے	وَالْأَرْضِ: اور زمین
وَالنُّورِ: اور نور	الظُّلْمِ: اندھیرے
الَّذِينَ: وہ لوگ جنہوں نے	ثُمَّ: پھر (بھی)
بَرِّبِهِمْ: اپنے رب کے	كَفَرُوا: کفر کیا
هُوَ: وہ	يَعْدِلُونَ: برابر کرتے ہیں
خَلَقَكُمْ: تم لوگوں کو پیدا کیا	الَّذِي: وہ ہے جس نے
ثُمَّ: پھر	مِّنْ طِينٍ: ایک گارے سے
أَجَلًا: ایک مدت کا	قَضَى: اس نے فیصلہ کیا
عِنْدَهُ: اس کے پاس ہے	وَأَجَلٌ مُّسَمًّى: اور کوئی معین وقت
أَنْتُمْ: تم لوگ	ثُمَّ: پھر (بھی)
وَهُوَ: اور وہی	تَمْتَرُونَ: شک کرتے ہو
فِي السَّمَوَاتِ: آسمانوں میں	اللَّهُ: اللہ ہے
يَعْلَمُ: وہ جانتا ہے	وَفِي الْأَرْضِ: اور زمین میں
وَجَهْرَكُمْ: اور تمہارے نمایاں کرنے کو	سِرَّكُمْ: تمہارے چھپانے کو
مَا: اس کو جو	وَيَعْلَمُ: اور وہ جانتا ہے
وَمَا تَأْتِيهِمْ: اور نہیں پہنچتی ان کے پاس	تَكْسِبُونَ: تم لوگ کمائی کرتے ہو
مِّنْ آيَاتِ رَبِّهِمْ: ان کے رب کی نشانیوں	مِّنْ آيَةٍ: کسی قسم کی کوئی نشانی
میں سے	
كَانُوا: وہ لوگ ہوتے ہیں	إِلَّا: مگر
مُعْرِضِينَ: اعراض کرنے والے	عَنْهَا: اس سے
بِالْحَقِّ: حق کو	فَقَدْ كَذَّبُوا: تو وہ لوگ جھٹلا چکے ہیں
جَاءَهُمْ: وہ آیا ان کے پاس	لَمَّا: جب

فَسَوْفَ تَعْرِيبُ
أَنْبِيَاءَ مَا: اس کی خبریں

يَأْتِيهِمْ: پہنچیں گی ان کے پاس
كَانُوا بِهِ يَسْتَهْزِءُونَ: جس کا وہ مذاق
اڑایا کرتے تھے

أ: کیا

كَمْ أَهْلَكْنَا: ہم نے کتنی ہی ہلاک کیں
مِنْ قَرْنٍ: ایسی قوموں میں سے
فِي الْأَرْضِ: زمین میں
لَمْ نُمَكِّنْ: اختیار ہم نے نہیں دیا
وَأَرْسَلْنَا: اور ہم نے بھیجا

لَمْ يَرَوْا: انہوں نے دیکھا ہی نہیں
مِنْ قَبْلِهِمْ: ان سے پہلے
مَكَّنَّهُمْ: ہم نے اختیار دیا جن کو

مَا: ایسا جو

لَكُمْ: تم لوگوں کو

السَّمَاءَ: آسمان کو

مَدْرَارًا: لگاتار برستے ہوئے

الْأَنْهَارَ: نہریں

مِنْ تَحْتِهِمْ: ان کے نیچے

بِذُنُوبِهِمْ: ان کے گناہوں کے سبب

مِنْ بَعْدِهِمْ: ان کے بعد

عَلَيْهِمْ: ان پر

وَجَعَلْنَا: اور ہم نے بنائیں

تَجْرِي: وہ بہتی تھیں

فَأَهْلَكْنَاهُمْ: پھر ہم نے ہلاک کیا ان کو

وَأَنْشَأْنَا: اور ہم نے اٹھائیں

قَرْنًا آخَرِينَ: کچھ دوسری قومیں

نوٹ ۱: یہ پوری سورہ مکہ میں بیک وقت نازل ہوئی تھی اور جس رات یہ نازل ہوئی اسی رات رسول اللہ ﷺ نے اسے قلمبند کرادیا۔ اس کے مخاطب اول مشرکین عرب تھے جو یہ تسلیم کرتے تھے کہ زمین و آسمان کا خالق اللہ تعالیٰ ہے اور اسی نے آفتاب و ماہتاب کو وجود بخشا ہے۔ ان میں سے کسی کا بھی یہ عقیدہ نہ تھا کہ یہ کام لات یا ہبل یا عزی یا کسی اور دیوی یا دیوتا کا ہے۔ اس لیے ان کو خطاب کرتے ہوئے فرمایا جا رہا ہے کہ جب تم خود اس حقیقت کا اعتراف کرتے ہو تو پھر دوسرے کے سامنے کیوں سجدے کرتے ہو دعائیں مانگتے ہو اور نذر و نیاز پیش کرتے ہو۔ (تفہیم القرآن)

نوٹ ۲: زیر مطالعہ آیت ۵ میں عنقریب خبریں پہنچنے کی جو بات کی گئی ہے اس میں ہجرت اور ان کامیابیوں کی طرف اشارہ ہے جو ہجرت کے بعد پے در پے اسلام کو حاصل ہونے والی تھیں۔ جس وقت یہ اشارہ فرمایا گیا تھا اس وقت نہ کفار یہ گمان کر سکتے تھے کہ کس قسم کی خبریں انہیں پہنچنے والی ہیں اور نہ مسلمانوں کے ہی ذہن میں اس کا کوئی تصور تھا۔ (تفہیم القرآن)

آیات ۱ تا ۱۱

وَلَوْ نَزَّلْنَا عَلَيْكَ كِتَابًا فِي قُرْطَابٍ فَلَمَسُوهُ بِأَيْدِيهِمْ لَقَالَ الَّذِينَ كَفَرُوا إِنَّ هَذَا إِلَّا سِحْرٌ

مُبِينٌ ۝ وَقَالُوا لَوْلَا أَنْزَلَ عَلَيْهِ مَلَكٌ ۖ وَلَوْ أَنْزَلْنَا مَلَكَ لَقُضِيَ الْأَمْرُ ثُمَّ لَا يَنْظُرُونَ ۝ وَلَوْ
 جَعَلْنَاهُ مَلَكَ لَجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبَسُونَ ۝ وَلَقَدْ اسْتَهْزَيْتُمْ بِرُسُلِ مِّنْ قَبْلِكَ
 فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِءُونَ ۝ قُلْ سِيرُوا فِي الْأَرْضِ ثُمَّ انظُرُوا
 كَيْفَ كَانَ عَاقِبَةُ الْمُكْذِبِينَ ۝

ق ر ط س

قُرْطَسٌ يُقْرَطِسُ (رباعی) قِرْطَاسًا: نشانے پر پہنچنا۔

قِرْطَاسٌ (جمع قِرَاطِيسُ): اسم ذات ہے۔ ہر وہ چیز جس پر لکھا جائے۔ کاغذ، ورق۔ آیت زیر مطالعہ اور
 ﴿تَجْعَلُونَهُ قِرَاطِيسًا﴾ (الانعام: ۹۱) ”تم لوگ بناتے ہو اس کے اوراق یعنی اوراق میں نقل کر رکھا ہے۔“

ح ی ق

حَاقٌ يَحِيقُ (ض) حَيْقًا: کسی چیز کو گھیرے میں لینا، چھا جانا۔ آیت زیر مطالعہ۔

ترکیب

”فَلَمَسُوهُ“ کی ضمیر مفعولی کو ”كِتَابًا“ کے لیے مانیں یا ”قِرْطَاسٍ“ کے لیے مفہوم میں کوئی فرق نہیں
 پڑتا۔ ”وَلَوْ جَعَلْنَاهُ“ کی ضمیر مفعولی ”رَسُولًا“ کے لیے ہے جو ”عَلَيْكَ“ کے حوالے سے ہے۔ ”مَا كَانُوا بِهِ
 يَسْتَهْزِءُونَ“ یہ پورا جملہ ”فحاق“ کا فاعل ہے جبکہ ”بِالَّذِينَ سَخِرُوا مِنْهُمْ“ اس کا مفعول ہے۔
 ”مِنْهُمْ“ کی ضمیر ”رُسُلٍ“ کے لیے ہے۔ ”عَاقِبَةُ“ مَوْنِثٌ غیر حقیقی ہے اس لیے ”كَانَتْ“ کے بجائے
 ”كَانَ“ بھی جائز ہے۔

ترجمہ:

وَلَوْ: اور اگر	نَزَّلْنَا: ہم اتارتے
عَلَيْكَ: آپ پر	كِتَابًا: کوئی کتاب
فِي قِرْطَاسٍ: کسی ورق میں (لکھی ہوئی)	فَلَمَسُوهُ: پھر وہ چھوتے اس کو
بِأَيْدِيهِمْ: اپنے ہاتھوں سے	لَقَالَ: تو ضرور کہتے
الَّذِينَ: وہ لوگ جنہوں نے	كَفَرُوا: کفر کیا
إِنْ: نہیں ہے	هَذَا: یہ
إِلَّا: مگر	سِحْرٌ مُّبِينٌ: ایک کھلا جادو
وَقَالُوا: اور انہوں نے کہا	لَوْلَا: کیوں نہیں
أَنْزَلَ: اتارا گیا	عَلَيْهِ: ان پر
مَلَكٌ: کوئی فرشتہ	وَلَوْ: اور اگر
أَنْزَلْنَا: ہم اتارتے	مَلَكَ: کوئی فرشتہ

لَقُضِيَ: توفیصلہ کر دیا جاتا

ثُمَّ: پھر

وَلَوْ: اور اگر

مَلَكًا: ایک فرشتہ

رَجُلًا: ایک مرد

عَلَيْهِمْ: ان پر

يَلْبَسُونَ: یہ لوگ شک کرتے ہیں

الْأَمْرُ: تمام کاموں کا

لَا يُنظَرُونَ: وہ لوگ مہلت نہ دیے جاتے

جَعَلْنَاهُ: ہم بناتے اس (رسول) کو

لَجَعَلْنَاهُ: تو ہم بناتے اس کو

وَلَلْبَسْنَا: اور ہم ضرور مشتبہ کرتے

مَا: اس کو جو

وَلَقَدْ اسْتَهْزَيْ: اور بے شک مذاق اڑایا

گیا ہے

مِّنْ قَبْلِكَ: آپ سے پہلے

بِالَّذِينَ: ان کو جنہوں نے

مِنْهُمْ: ان سے

كَانُوا بِهِ يَسْتَهْزِءُونَ: جو یہ لوگ مذاق

اڑایا کرتے تھے

سَيَرُوا: تم لوگ چلو پھرو

ثُمَّ انظُرُوا: پھر دیکھو

كَانَ: تھا

بِرُسُلٍ: رسولوں کا

فَحَاقٌ: تو گھیرے میں لے لیا

سَخِرُوا: تمسخر کیا

مَا: اس نے

قُلْ: آپ کہہ دیجیے

فِي الْأَرْضِ: زمین میں

كَيْفَ: کیسا

عَاقِبَةُ الْمُكَذِّبِينَ: جھٹلانے والوں کا انجام

نوٹ: علم الیقین کی اہمیت پر البقرة آیت ۵۵ کے نوٹ ۳ میں اور آیت ۱۱۸ کے نوٹ ۳ میں بات ہو چکی ہے۔ ہمارا مشورہ ہے کہ پہلے آپ ان کو پڑھ لیں، اس کے بعد مندرجہ ذیل نوٹ پڑھیں جو ہم تفہیم القرآن سے نقل کر رہے ہیں۔ زیر مطالعہ آیت ۸ میں فرمایا کہ اگر ہم کوئی فرشتہ اتارتے پھر سارے معاملے کا فیصلہ کر دیا جاتا اور ان کو پھر کوئی مہلت نہ دی جاتی۔ اس کا مطلب یہ ہے کہ ایمان لانے اور اپنے طرز عمل کی اصلاح کر لینے کے لیے جو مہلت تمہیں ملی ہوئی ہے یہ اس وقت تک ہے جب تک حقیقت پردہ غیب میں پوشیدہ ہے۔ ورنہ جہاں غیب کا پردہ چاک ہوا، پھر مہلت کا کوئی موقع باقی نہ رہے گا، کیونکہ اس کے بعد تو صرف حساب ہی لینا باقی رہ جائے گا۔ دنیا کی زندگی ایک امتحان کا زمانہ ہے اور امتحان اس بات کا ہے کہ تم حقیقت کو دیکھے بغیر، عقل و فکر کے صحیح استعمال سے اس کا ادراک کرتے ہو یا نہیں۔ اور ادراک کرنے کے بعد اپنے نفس اور اس کی خواہشات کو قابو میں لا کر اپنے عمل کو حقیقت کے مطابق درست رکھتے ہو یا نہیں۔ اس امتحان کے لیے غیب کا غیب رہنا شرط لازم ہے اور دنیوی زندگی جو دراصل مہلت امتحان ہے، اسی وقت تک قائم رہ سکتی ہے جب تک

غیب غیب ہے۔ جہاں غیب شہادت میں تبدیل ہوا یہ مہلت لازماً ختم ہو جائے گی اور امتحان کے بجائے نتیجہ امتحان نکلنے کا وقت آ پہنچے گا۔

آیات ۱۸ تا ۱۲

قُلْ لِمَنْ مَا فِي السَّمَوَاتِ وَالْأَرْضِ ط قُلْ لِلَّهِ ط كَتَبَ عَلَى نَفْسِهِ الرَّحْمَةَ ط لِيَجْمَعَنَّكُمْ إِلَى يَوْمِ الْقِيَامَةِ لَا رَيْبَ فِيهِ ط الَّذِينَ خَسِرُوا أَنْفُسَهُمْ فَهُمْ لَا يُؤْمِنُونَ ۝ وَلَهُ مَا سَكَنَ فِي الْبَيْلِ وَالتَّهَارِ ط وَهُوَ السَّمِيعُ الْعَلِيمُ ۝ قُلْ أَعْبُدُوا اللَّهَ أَلْتَأْتُونَ لِيَأْتِيَ فَاطِرَ السَّمَوَاتِ وَالْأَرْضِ وَهُوَ يُطْعِمُ وَلَا يَطْعَمُ ط قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُشْرِكِينَ ۝ قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ ۝ مَنْ يُضَرْفُ عَنْهُ يَوْمَئِذٍ فَقَدْ رَحِمَهُ ط وَذَلِكَ الْفَوْزُ الْمُبِينُ ۝ وَإِنْ يَسْسُكَ اللَّهُ بِضُرٍّ فَلَا كَاشِفَ لَهُ إِلَّا هُوَ ط وَإِنْ يَسْسُكَ بِخَيْرٍ فَهُوَ عَلَى كُلِّ شَيْءٍ قَدِيرٌ ۝ وَهُوَ الْقَاهِرُ فَوْقَ عِبَادِهِ ط وَهُوَ الْحَكِيمُ الْخَبِيرُ ۝

ف ط ر

فَطَرَ يَفْطِرُ (ض) وَفَطَرَ يَفْطِرُ (ن) فَطْرًا : کسی چیز کو پھاڑ کر کسی چیز کو نکالنا۔ (۱) پھاڑنا (۲) وجود میں لانا۔ ﴿فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ﴾ (بنی اسرائیل: ۵۱) ”پھر وہ لوگ کہیں گے کون دوبارہ لائے گا ہم کو؟ آپ کہہ دیجیے وہ جس نے وجود بخشا تم لوگوں کو پہلی مرتبہ۔“
فِطْرَةٌ (اسم ذات): کسی وجود کو دی ہوئی طبعی استعداد۔ ﴿فِطْرَتَ اللَّهِ الَّتِي فَطَرَ النَّاسَ عَلَيْهَا﴾ (الروم: ۳۰) ”اللہ کی بخشی ہوئی وہ طبعی استعداد اس نے وجود بخشا لوگوں کو جس پر۔“

فَاطِرٌ (اسم الفاعل): وجود میں لانے والا۔ آیت زیر مطالعہ۔
فَطْرٌ ج فُطُورٌ (اسم ذات بھی ہے): پھٹن، شکاف۔ ﴿هَلْ تَرَى مِنْ فُطُورٍ﴾ (الملك) ”کیا تو نے دیکھے کسی قسم کے کوئی شکاف؟“
تَفَطَّرَ يَتَفَطَّرُ (تفعیل) تَفَطَّرًا: بتکلف پھٹنا یعنی پھٹ پڑنا۔ ﴿تَكَادُ السَّمَوَاتُ يَتَفَطَّرْنَ مِنْهُ﴾ (مریم: ۹۰) ”قریب ہے کہ آسمان پھٹ پڑیں اس سے۔“

انْفَطَرَ يَنْفَطِرُ (انفعال) انْفِطَارًا: پھٹنا۔ ﴿إِذَا السَّمَاءُ انْفَطَرَتْ﴾ (الانفطار) ”جب آسمان پھٹے گا۔“

مُنْفِطِرٌ (اسم الفاعل): پھٹنے والا۔ ﴿السَّمَاءُ مُنْفِطِرَةٌ بِهِ﴾ (المزمل: ۱۸) ”آسمان پھٹنے والا ہے اس سے۔“

ك ش ف

كَشَفَ يَكْشِفُ (ض) كَشْفًا : (۱) کسی چیز سے پردہ اٹھانا (۲) کھولنا۔ (۳) ہٹانا، دور کرنا۔ ﴿فَلَمَّا رَأَتْهُ حَسِبَتْهُ لُجَّةً وَكَشَفَتْ عَنْ سَاقِيهَا﴾ (النمل: ۴۴) ”پھر جب اس نے دیکھا اس کو تو اس نے

گمان کیا اس کو گہرا پانی اور اس نے پردہ اٹھایا اپنی دونوں پنڈلیوں سے۔ ﴿لَقَدْ كُنْتُمْ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَ ك﴾ (ق: ۲۲) ”بے شک تو غفلت میں تھا اس سے تو ہم نے کھول دیا تجھ سے تیرے سرپوش کو۔“ ﴿فَلَمَّا كَشَفْنَا عَنْهُمْ الْعَذَابَ﴾ (الزخرف: ۵۰) ”پھر جب ہم نے ہٹا دیا ان سے عذاب کو۔“
 اِكْشِفُ (فعل امر): تو کھول، تو ہٹا۔ ﴿رَبَّنَا اكْشِفْ عَنَّا الْعَذَابَ﴾ (الدخان: ۱۲) ”اے ہمارے رب تو دور کر ہم سے اس عذاب کو۔“
 كَاشِفٌ (اسم الفاعل): کھولنے والا، ہٹانے والا۔ آیت زیر مطالعہ۔

ق ۵ ر

قَهَرَ يَقْهَرُ (ف) قَهْرًا: کسی پر غلبہ پا کر اسے ذلیل کرنا۔ (۱) غالب ہونا۔ (۲) ذلیل کرنا۔ ﴿فَأَمَّا الْيَتِيمَ فَلَا تَقْهَرْ﴾ (الضحیٰ) ”پس جو یتیم ہو تو، تو ذلیل مت کر۔“
 قَاهِرٌ (فَاعِلٌ کے وزن پر صفت): غالب ہونے والا یعنی غالب۔ آیت زیر مطالعہ۔
 قَهَّارٌ (فَعَّالٌ کے وزن پر صفت): بہت زیادہ غالب یعنی زبردست ﴿وَهُوَ الْوَاحِدُ الْقَهَّارُ﴾ (الرعد)
 ”اور وہ یکتا ہے زبردست ہے۔“

ترکیب

”غَيْرَ اللَّهِ“ میں ”غَيْرَ“ کی نصب بتا رہی ہے کہ یہ ”اتَّخِذُ“ کا مفعول اول ہے ”وَلِيًّا“ مفعول ثانی ہے۔ ”فَاطِرٍ“ کی جر بتا رہی ہے کہ یہ ”اللَّهِ“ کا بدل ہے اور مضاف ہے جبکہ ”السَّمَوَاتِ وَالْأَرْضِ“ اس کا مضاف الیہ ہے۔ ”أَوَّلَ“ بھی مضاف ہے اور ”مَنْ“ مضاف الیہ ہے۔ ”أَخَافُ“ کا مفعول ”عَذَابَ يَوْمٍ عَظِيمٍ“ ہے اور یہ جملہ جواب شرط ہے ”إِنْ عَصَيْتُ رَبِّي“ کا۔ ”عَنْهُ“ کی ضمیر ”عَذَابَ“ کے لیے ہے۔ ”رَحْمَةً“ میں ضمیر فاعلی ”هُوَ“ ہے جو اللہ کے لیے ہے اور ضمیر مفعولی ”مَنْ“ کے لیے ہے۔

ترجمہ:

قُلْ: آپ کہیے	لِمَنْ: کس کا ہے
مَا: وہ جو	فِي السَّمَوَاتِ وَالْأَرْضِ: زمین اور
	آسمانوں میں ہے
قُلْ: آپ کہیے	لِلَّهِ: اللہ کا ہے
كَتَبَ: اُس نے لکھا	عَلَى نَفْسِهِ: اپنے آپ پر
الرَّحْمَةَ: رحمت کو	لِيَجْمَعَنَّكُمْ: وہ لازماً جمع کرے گا تم لوگوں کو
إِلَى يَوْمِ الْقِيَامَةِ: قیامت کے دن کی طرف	لَا رَيْبَ: کوئی بھی شک نہیں ہے
فِيهِ: جس میں	الَّذِينَ: جنہوں نے
خَسِرُوا: گھائے میں ڈالا	أَنْفُسَهُمْ: اپنے نفس کو

لَا يُؤْمِنُونَ: ایمان نہیں لاتے ہیں

مَا: وہ جو

فِي اللَّيْلِ: رات میں

وَهُوَ: اور وہ

الْعَلِيمُ: ہر حال میں جاننے والا ہے

أ: کیا

أَتَّخِذُ: میں بناؤں

فَاطِرِ السَّمَوَاتِ وَالْأَرْضِ: جو زمین اور

آسمانوں کو جو دیکھنے والا ہے

يُطْعِمُ: کھلاتا ہے

قُلْ: آپ کہیے

أُمِرْتُ: مجھ کو حکم دیا گیا

أَكُونُ: میں ہو جاؤں

أَسْلَمَ: فرمانبردار ہوا

لَا تَكُونَنَّ: تم ہرگز مت ہونا

قُلْ: آپ کہیے

أَخَافُ: میں ڈرتا ہوں

عَصَيْتُ: میں نافرمانی کروں

عَذَابَ يَوْمٍ عَظِيمٍ: ایک عظیم دن کے

عذاب سے

يُضْرَفُ: ہٹا لیا گیا

يَوْمَئِذٍ: اس دن

وَذَلِكَ: اور یہ

وَأَنْ: اور اگر

اللَّهُ: اللہ

فَلَا تَكْشِفُ: تو کوئی بھی دور کرنے والا

نہیں ہے

فَهُمْ: تو وہ لوگ

وَلَهُ: اور اسی کا ہے

سَكَنَ: بٹھرا

وَالنَّهَارِ: اور دن میں

السَّمِيعُ: ہر حال میں سننے والا ہے

قُلْ: آپ کہیے

غَيْرَ اللَّهِ: اللہ کے علاوہ (کسی) کو

وَلِيًّا: کارساز

وَهُوَ: اور وہ

وَلَا يُطْعَمُ: اور اس کو کھلایا نہیں جاتا

إِنِّي: کہ

أَنْ: کہ

أَوَّلَ مَنْ: اس کا پہلا جو

وَ: اور (یہ کہ)

مِنَ الْمُشْرِكِينَ: شرک کرنے والوں

میں سے

إِنِّي: کہ

إِنْ: اگر

رَبِّي: اپنے رب کی

مَنْ: جو

عَنْهُ: اس سے

فَقَدْ رَحِمَهُ: تو اس نے رحم کیا ہے اس پر

الْفَوْزِ الْمُبِينِ: کھلی کامیابی ہے

يَمَسُّكَ: چھوئے تجھ کو

بِضُرٍّ: کسی تکلیف سے

لَهُ: اس کو	إِلَّا: مگر
هُوَ: وہی	وَأَنْ: اور اگر
يَمْسَسُكَ: وہ چھوئے تجھ کو	بِخَيْرٍ: کسی بھلائی سے
فَهُوَ: تو وہ	عَلَى كُلِّ شَيْءٍ: ہر چیز پر
قَدِيرٌ: قدرت رکھنے والا ہے	وَهُوَ: اور وہ
الْقَاهِرُ: غالب ہے	فَوْقَ عِبَادِهِ: اپنے بندوں پر
وَهُوَ: اور وہ	الْحَكِيمُ: حکمت والا ہے
الْخَبِيرُ: باخبر ہے	:

نوٹ ۱: زیر مطالعہ آیت ۷ میں اسلام کا ایک بنیادی عقیدہ بیان کیا گیا ہے کہ ہر نفع اور نقصان کا مالک درحقیقت صرف اللہ تعالیٰ ہے۔ ظاہر میں جو کسی کو کسی کے ہاتھ سے نفع یا نقصان پہنچتا نظر آتا ہے وہ صرف ایک ظاہری صورت ہے اور حقیقت کے سامنے ایک نقاب ہے، حقیقت یہی ہے کہ اللہ جو دے دے اسے کوئی روک نہیں سکتا اور جو روک لے تو کوئی دے نہیں سکتا (فاطر: ۲) رسول اللہ ﷺ کا فرمان ہے کہ جب تم کوئی سوال کرو تو صرف اللہ سے سوال کرو اور مدد مانگنی ہو تو صرف اللہ سے مدد مانگو۔ اتنی واضح تعلیمات کے باوجود لوگ اس معاملہ میں بھٹکتے ہیں۔ سارے خدائی اختیارات مخلوقات میں بانٹ دیے ہیں اور مصیبت کے وقت اللہ کے بجائے مختلف ناموں کی دہائی دیتے ہیں اور انہی سے مدد مانگتے ہیں۔ (معارف القرآن)

نوٹ ۲: مادہ ”ف ط ر“ کی لغت میں لفظ فطرة کی وضاحت میں ہم نے سورۃ الروم کی آیت ۳۰ کا حوالہ دیا ہے اور فِطْرَتِ اللَّهِ کا ترجمہ ”اللہ کی فطرت“ کے بجائے ”اللہ کی بخشی ہوئی فطرت“ کیا ہے۔ یہ ہمارے بزرگوں کے ترجمے کے مطابق ہے، صرف الفاظ کے انتخاب کا فرق ہے۔ مثلاً مولانا اشرف علی تھانوی کا ترجمہ ہے ”اللہ کی دی ہوئی قابلیت“۔ مولانا احمد رضا خان کا ترجمہ ہے ”اللہ کی ڈالی ہوئی بنا“۔ جبکہ حضرت شیخ الہند اور مفتی محمد شفیع کا ترجمہ ہے ”تراش اللہ کی“۔

مسئلہ یہ ہے کہ ہمارے اکثر تعلیم یافتہ لوگوں میں یہ عقیدہ اللہ جانے کہاں سے پھیل گیا ہے کہ اللہ نے انسان کو اپنی فطرت پر پیدا کیا ہے (نعوذ باللہ من ذالک)۔ ایسے لوگوں کو شک ہے اور بعض کو تو یقین ہے کہ اس آیت کے ترجمے میں ہمارے بزرگوں نے اپنی رائے کی رعایت کی ہے، جو کہ آیت کا حقیقی مفہوم نہیں ہے۔ ان کی دلیل یہ ہے کہ فِطْرَتِ اللَّهِ مرکب اضافی ہے اور اس کا صحیح ترجمہ ہے ”اللہ کی فطرت“۔ اس لیے آیت کا مطلب ہے ”اللہ کی فطرت جس پر اس نے لوگوں کو پیدا کیا“۔ اس دلیل میں جو غلطی ہے اس کی وضاحت ضروری ہے۔ اصولاً یہ وضاحت ہمیں سورۃ الروم میں کرنی چاہیے تھی، لیکن صورتحال یہ ہے کہ ان اسباق کو مرتب کرنے کا کام ۲۸ اگست ۱۹۹۸ء کو شروع کیا تھا اور آج ۲۵ فروری ۲۰۰۳ء کو ہم سورۃ الانعام کے آغاز میں ہیں۔ اللہ جانے سورۃ الروم تک پہنچنا نصیب ہوگا یا نہیں۔ اس لیے یہ قرض یہیں چکا دیا جائے تو بہتر ہے۔ بات ذرا تلخ ہے، لیکن بات یہی ہے کہ فَعَلَ - فَعَلًا - فَعَلُوا سے فَعَلْنَا تک چودہ صیغے پڑھ لینے سے ہمارے چودہ طبقے تو روشن ہو جاتے

ہیں، لیکن اس چکاچوند کا یہ مطلب ہرگز نہیں ہے کہ اب ہم اپنے بزرگوں سے زیادہ قابل ہو گئے ہیں اور اب ہم قرآن کو ان سے زیادہ سمجھنے لگے ہیں۔ آسان عربی گرامر، حصہ سوم کے آخری باب ”سبق الاسباق“ میں اسی خطرے کی نشان دہی کی جا چکی ہے۔ طلبہ کو چاہیے کہ کبھی کبھی وہ اس کا مطالعہ کرتے رہیں۔

مذکورہ دلیل میں بنیادی غلطی یہ ہے کہ کچھ لوگوں نے مرکب اضافی کا صحیح ترجمہ کرنا تو سیکھ لیا ہے لیکن مرکب اضافی کا صحیح مفہوم ابھی تک ان کے ذہن میں اجاگر نہیں ہوا ہے۔ ہم کہتے ہیں زید کا قلم، زید کی کتاب۔ یہ مرکب اضافی تو ہے، لیکن مرکب اضافی کا یہ مفہوم نہیں ہے کہ قلم اور کتاب زید کی ذات کا جز ہیں، بلکہ اس کا مفہوم یہ ہے کہ قلم اور کتاب کو زید کی ذات کے ساتھ ایک نسبت ہے اور ان مرکبات میں ملکیت کی نسبت کا مفہوم ہے۔ زید کا بھائی، زید کی بہن، ان مرکبات اضافی میں رشتوں کی نسبت کا مفہوم ہے۔ اسی طرح قرآن مجید میں ہے۔ ﴿إِنِّي عَبْدُ اللَّهِ﴾ (مریم: ۳۰) ”بیشک میں اللہ کا بندہ ہوں“ ﴿وَأَرْضُ اللَّهِ وَاسِعَةٌ﴾ (الزمر: ۱۰) ”اور اللہ کی زمین وسیع ہے“۔ ﴿إِنَّ أَرْضِي وَاسِعَةٌ﴾ (العنکبوت: ۵۶) ”بیشک میری زمین وسیع ہے“۔ ﴿وَنَفَخْتُ فِيهِ مِنْ رُوحِي﴾ (الحجر: ۲۹) ”اور میں پھونک دوں اس میں اپنی روح میں سے“۔ ان میں بندہ، زمین یا روح، کوئی بھی چیز اللہ تعالیٰ کی ذات کا جز نہیں ہے۔ ان مرکبات اضافی کا صحیح مفہوم یہ ہے کہ ان چیزوں کو اللہ تعالیٰ کی ذات سے ایک نسبت ہے اور وہ یہ ہے کہ یہ چیزیں اس کی تخلیق کردہ ہیں، اس لیے اس کی ملکیت ہیں۔ اسی طرح اس کائنات کی ہر چیز کا وجود اللہ تعالیٰ کا عطا کردہ ہے اور ہر وجود کی فطرت اللہ تعالیٰ کی بخشی ہوئی ہے۔ اس لیے ان سب کو اللہ تعالیٰ سے ایک نسبت ہے، تخلیق ہونے کی اور ملکیت ہونے کی۔ کوئی بھی چیز اس کی ذات کا جز نہیں ہے۔ ﴿لَيْسَ كَمِثْلِهِ شَيْءٌ﴾ (الشوری: ۱۱) ”اس کے جیسی کوئی بھی چیز نہیں ہے۔“

دوسری بات یہ ہے کہ جو لوگ اپنے عقیدے کی تصدیق کے لیے اس آیت کا حوالہ دیتے ہیں انہیں نوٹ کرنا چاہیے کہ یہ آیت کا ایک ٹکڑا ہے۔ اس کو پوری آیت میں رکھ کر اگر غور کریں گے تو انہیں سوچنا پڑے گا کہ لفظ فطرت اللہ (حالت رفع) کے بجائے فطرت اللہ (حالت نصب میں) کیوں ہے۔ اس کی وجہ سمجھنے کے بعد یہ بات آسانی سے سمجھ میں آ جاتی ہے کہ آیت کا وہ مطلب نہیں ہے جس کے وہ مدعی ہیں اور ہمارے بزرگوں نے ترجمہ میں اپنے عقیدے کی رعایت نہیں کی ہے بلکہ ”پڑھے کم، بولے زیادہ“ قسم کے لوگوں کی رعایت کی ہے تاکہ ان کا عقیدہ قرآن کے مطابق رہے۔ اس حوالے سے اب یہ موتی گرہ میں باندھ لیں کہ قرآن مجید پر غور و فکر کرتے ہوئے بزرگوں کی کوئی بات اگر سمجھ میں نہ آئے تو اس کا صرف ایک مطلب ہے کہ ہماری اپنی سوچ بوجھ ابھی خام ہے۔ البتہ بزرگوں کی عقیدت و محبت سے اس کو اگر ہم ذرا نم کر لیں تو یہ مٹی بہت زرخیز ہے۔

آیات ۱۹ تا ۲۴

قُلْ أَيْ شَيْءٍ أَكْبَرُ شَهَادَةً ۖ قُلِ اللَّهُ ۖ شَهِيدٌ بَيْنِي وَبَيْنَكُمْ ۖ وَأُوحِيَ إِلَيَّ هَذَا الْقُرْآنُ
لَأُنذِرَكُمْ بِهِ وَمَنْ بَلَغَ ۖ أَبَيْنُكُمْ لَتَشْهَدُونَ أَنَّ مَعَ اللَّهِ إِلَهَةً أُخْرَى ۖ قُلْ لَا أَشْهَدُ ۖ قُلْ إِنَّمَا

هُوَ إِلَهُ وَاحِدٌ وَإِنِّي بَرِيءٌ مِّمَّا تُشْرِكُونَ ۝ الَّذِينَ اتَّيَهُمُ الْكِتَابُ يَعْرِفُونَهُ كَمَا يَعْرِفُونَ
 أَبْنَاءَهُمْ ۝ الَّذِينَ خَسِرُوا أَنفُسَهُمْ فَهُمْ لَا يُؤْمِنُونَ ۝ وَمَنْ أَظْلَمُ مِمَّنِ افْتَرَى عَلَى اللَّهِ
 كَذِبًا أَوْ كَذَّبَ بِآيَاتِهِ ۝ إِنَّهُ لَا يُفْلِحُ الظَّالِمُونَ ۝ وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ
 أَشْرَكُوا إِنَّا سُرَّكَاؤُكُمْ الَّذِينَ كُنْتُمْ تُزْعَمُونَ ۝ ثُمَّ لَمْ تُكُنْ فَتَنَّتْهُمْ إِلَّا أَنْ قَالُوا وَاللَّهِ رَبَّنَا
 مَا كُنَّا مُشْرِكِينَ ۝ أَنْظِرْ كَيْفَ كَذَّبُوا عَلَى أَنفُسِهِمْ وَضَلَّ عَنْهُمْ مَا كَانُوا يَفْتَرُونَ ۝

وضاحت

اب آیات میں نئے الفاظ کی تعداد کم ہوگئی ہے، اس لیے ان کے نمبروں کا حوالہ دے کر نئے لفظ کی لغت
 دی جائے گی، اگر کوئی نیا لفظ ہو تو۔ اسی طرح اگر ضروری ہو تو ترکیب کی وضاحت کی جائے گی، ورنہ براہ راست
 ترجمہ دے کر نوٹس دیے جائیں گے۔

ترکیب

مرکب اضافی ”اَیُّ شَیْءٍ“ مبتدأ ”اَکْبَرُ“ خبر اور ”شَهَادَةٌ“ تَمِيزُ ہے۔ ”شَهِيدٌ“ کو ”اللَّهِ“ کی خبر
 بھی مانا جاسکتا ہے۔ ایسی صورت میں ”اَیُّ شَیْءٍ“ کا جواب محذوف مانا جائے گا۔ دوسری صورت یہ ہے کہ ”قُلِ
 اللَّهُ“ کو ”اَیُّ شَیْءٍ“ کا جواب مانا جائے اور ”شَهِيدٌ بَيْنِي وَبَيْنَكُمْ“ کو الگ جملہ مانا جائے۔ ایسی صورت
 میں ”شَهِيدٌ“ کا مبتدأ ”هُوَ“ محذوف مانا جائے گا۔ ترجمے میں ہم دوسری صورت کو ترجیح دیں گے۔ ”وَمَنْ
 بَلَغَ“ میں ”مَنْ“ گزشتہ ”لَا نُنذِرُ“ کا بھی مفعول ہے اور ”بَلَغَ“ کا بھی اور ”بَلَغَ“ کی ضمیر فاعلی ”هَذَا
 الْقُرْآنُ“ کے لیے ہے۔ ”أَنَّ“ کا اسم ”الِهَةَ أُخْرَى“ ہے اس کی خبر محذوف ہے اور ”مَعَ اللَّهِ“ قائم مقام خبر
 مقدم ہے۔ آیت ”يَعْرِفُونَهُ“ میں شامل ضمیر فاعلی ”هَمُ الَّذِينَ“ کے لیے ہے جب کہ اس کی ضمیر مفعولی کو ”هَذَا
 الْقُرْآنُ“ کے لیے بھی مانا جاسکتا ہے اور ”قُلِ“ کے مخاطب رسول اللہ ﷺ کے لیے بھی۔ مفہوم میں کوئی فرق نہیں
 پڑتا، کیونکہ ایک کی پہچان سے دوسرے کی پہچان لازمی ہے۔ (آیت ۲۲) ”إِنَّهُ“ میں ضمیر ”الشان“ ہے۔
 (وضاحت کے لیے دیکھئے البقرة: ۸۵۔ نوٹ ۱)

ترجمہ:

قُلِ: آپ کہیے	اَیُّ شَیْءٍ: کون سی چیز
اَکْبَرُ: سب سے بڑی ہے	شَهَادَةٌ: بطور گواہی کے
قُلِ: آپ کہیے	اللَّهُ: (کہ) اللہ
شَهِيدٌ: (وہ) گواہ ہے	بَيْنِي: میرے درمیان
وَبَيْنَكُمْ: اور تمہارے درمیان	وَأُوْحَى: اور وحی کیا گیا
إِنِّي: میری طرف	هَذَا الْقُرْآنُ: اس قرآن کو
لَا نُنذِرُكُمْ: تاکہ میں وارننگ دوں تم لوگوں کو	بِهِ: اس سے

وَمَنْ: اور اُس کو جس کو

اَتَّبَعْتُمْ: کیا واقعی تم لوگ

اَنَّ: کہ

الِهَةَ اٰخَرٰى: کچھ دوسرے الہ (بھی) ہیں

لَا اَشْهَدُ: میں گواہی نہیں دیتا

اِنَّمَا: کچھ نہیں سوائے اس کے کہ

الِهَ وَّاحِدٌ: واحد الہ ہے

بَرِيءٌ: بری ہوں

تُشْرِكُونَ: تم لوگ شرک کرتے ہو

اَتَيْنَهُمْ: ہم نے دی جن کو

يَعْرِفُونَهُ: وہ پہچانتے ہیں اس کو

يَعْرِفُونَ: وہ پہچانتے ہیں

الَّذِينَ: وہ لوگ جنہوں نے

اَنفُسَهُمْ: اپنے نفوس کو

لَا يُؤْمِنُونَ: ایمان نہیں لاتے

اَظْلَمُ: زیادہ ظالم ہے

اَفْتَرٰى: گھڑا

كَذِبًا: ایک جھوٹ

كَذَّبَ: جس نے جھٹلایا

اِنَّهُ: بیشک حقیقت یہی ہے کہ

الظَّالِمُونَ: ظلم کرنے والے

نَحْشُرُهُمْ: ہم جمع کریں گے ان کو

ثُمَّ: پھر

لِلَّذِينَ: ان سے جنہوں نے

اٰيِنَ: کہاں ہیں

كُنْتُمْ تَزْعُمُونَ: تم لوگ زعم کیا کرتے تھے

لَمْ تَكُنْ: نہیں ہوگی

بَلَغَ: وہ پہنچے

لَتَشْهَدُونَ: سچ مچ گواہی دیتے ہو

مَعَ اللّٰهِ: اللہ کے ساتھ

قُلْ: آپ کہیے

قُلْ: آپ کہیے

هُوَ: وہ

وَ اِنِّىْ: اور یہ کہ میں

مِمَّا: اس سے جو

الَّذِينَ: وہ لوگ

الْكِتٰبَ: کتاب

كَمَا: جیسا کہ

اَبْنَاءَهُمْ: اپنے بیٹوں کو

خَسِرُوْا: گھائے میں ڈالا

فَهُمْ: تو وہ لوگ

وَمَنْ: اور کون

مِمَّنْ: اس سے جس نے

عَلٰى اللّٰهِ: اللہ پر

اَوْ: یا

بِاٰيٰتِهِ: اُس کی نشانیوں کو

لَا يُفْلِحُ: مراد نہیں پاتے

وَيَوْمَ: اور اس دن

جَمِيْعًا: سب کے سب کو

نَقُوْلُ: ہم کہیں گے

اَشْرَكُوْا: شرک کیا

شُرَكَاءُكُمْ الَّذِينَ: تمہارے وہ شریک

(کیے ہوئے) لوگ جن کا

ثُمَّ: پھر

فَتَسْتَهْمُونَ: ان کی گمراہی

اَلَا مَكَرٌ
 قَالُوا: وَه كِهس كے
 رَبَّنَا: جو ہمارا رب ہے
 مُشْرِكِينَ: شرک کرنے والے
 كَيْفَ: كسآ
 عَلَىٰ اَنْفُسِهِمْ: اپنے آپ پر
 عَنْهُمْ: ان سے
 كَانُوا يَفْتَرُونَ: وه لوگ گھڑا كرتے تھے
 اَنْ: (سے) كه
 وَاللّٰه: اللہ كس قسم
 مَا كُنَّا: ہم نہیں تھے
 اَنْظُرْ: دكھو
 كَذَبُوا: انہوں نے جھوٹ بولا
 وَضَلَّ: اور گمراہ هوا (لعنن گم هوا)
 مَا: وه جو

نوٹ ۱: زمر مطالعہ آیت ۱۹ میں ہے كه رسول اللہ ﷺ پر یہ قرآن مجید اس لیے وحی كیا گیا كه آپ اس كے ذریعہ ان لوگوں كو بھی خبردار كریں جنہوں نے آپ سے ملاقات كی اور ان كو بھی خبردار كریں جنہوں نے ملاقات نہیں كی لیكن قرآن ان تك پہنچ گیا۔ اس سے یہ ثابت ہو گیا كه رسول اللہ ﷺ آخری پیغمبر ہیں اور قرآن مجید اللہ تعالیٰ كی آخری كتاب ہے۔ قیامت تك اس كی تعلیم اور تلاوت باقی رہے گی اور لوگوں پر اس كا اتباع لازم رہے گا۔ (معارف القرآن) رسول اللہ ﷺ نے فرمایا كه جس تك میرا قرآن پہنچا تو گویا میں نے خود اسے تبلیغ كر دی۔ (ابن كثیر) اس پس منظر میں رسول اللہ ﷺ كے اس حكم كی گہرائی اور گہرائی كو سمجھنے كی كوشش كریں جس میں آپ ﷺ نے فرمایا كه تم لوگ میری طرف سے پہنچاؤ خواہ ایک ہی آیت ہو۔

نوٹ ۲: زمر مطالعہ آیت ۲۳ میں كچھ لوگوں كا ذكر ہے جو قسم كھائیں گے كه ہم شرک نہیں كرتے تھے۔ ان كے لیے تفسیر بحر محیط اور مظہری میں ہے كه یہ وه لوگ ہوں گے جو كھلے طور پر كسی كو خدا نہیں كہتے تھے مكر ان كا عمل یہ تھا كه خدائی كے اختیارات مخلوق كو بانٹ ركھے تھے انہی سے روزی، صحت، اولاد اور ساری مرادیں مانگا كرتے تھے اور انہی كے نام كی نذر و نیاز كرتے تھے اور اپنے آپ كو مشرك نہ سمجھتے تھے اس لیے میدان حشر میں بھی قسم كھا كر كہیں گے كه ہم مشرك نہ تھے۔ (معارف القرآن) ❀❀❀

لَقَدْ مَنَّ اللّٰهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ اَنْفُسِهِمْ

يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ

وَإِنْ كَانُوا مِن قَبْلِ فَضْلِ اللّٰهِ كَانُوا كَافِرِينَ